

दि मुळा-प्रवरा इलेक्ट्रिक को-ऑप.  
सोसायटी लि. संस्थेच्या मागण्याच्या  
अनुषंगाने समिती गठित करण्याबाबत...

महाराष्ट्र शासन  
उद्योग, ऊर्जा व कामगार विभाग  
शासन निर्णय क्रमांक : मुळाप्र-१८१६ / प्र.क्र.३५/ऊर्जा-१  
मादाम कामा मार्ग, हुतात्मा राजगुरु चौक  
मंत्रालय, मुंबई -३२  
दिनांक : १ मार्च, २०१६

**संदर्भ :-** १) शासन निर्णय क्रमांक : मुळाप्र-२००४/प्र.क्र.२४२/ऊर्जा-१, दि. २४ ऑगस्ट, २००४  
२) शासन निर्णय क्रमांक : फोका-२०१०/प्र.क्र.१२९६/ऊर्जा-५, दि. ७ नोव्हेंबर, २०१२

**प्रस्तावना**

दि मुळा-प्रवरा इलेक्ट्रिक को-ऑप. सोसायटी लि. (श्रीरामपूर, जि. अहमदनगर) या संस्थेच्या मागण्यांच्या संदर्भात मा. मंत्री (ऊर्जा) यांच्या अध्यक्षतेखाली दि. २३.२.२०१६ रोजी मंत्रालयात बैठक आयोजित करण्यात आली होती. सदर बैठकीस मा. विरोधी पक्ष नेता (विधान सभा), मुळा-प्रवरा इलेक्ट्रिक को-ऑप. सोसायटी लि. चे पदाधिकारी, प्रधान सचिव (ऊर्जा), महावितरण व ऊर्जा विभागाचे संबंधित अधिकारी उपस्थित होते. सदर बैठकीत दि मुळा-प्रवरा इलेक्ट्रिक को-ऑप. सोसायटी लि. या संस्थेच्या मागण्यांबाबत बैठकीमध्ये सविस्तर चर्चा झाली व संस्थेच्या मागण्यांबाबत प्रधान सचिव (ऊर्जा) यांच्या अध्यक्षतेखाली समिती गठित करण्याचे बैठकीत ठरले. त्यानुसार समिती गठित करण्याची बाब शासनाच्या विचाराधीन होती.

**शासन निर्णय**

दि मुळा-प्रवरा इलेक्ट्रिक को-ऑप. सोसायटी लि. (श्रीरामपूर, जि. अहमदनगर) या संस्थेच्या मागण्यांबाबत वस्तुस्थितीची पडताळणी करून उचित शिफारशी करण्यासाठी पुढील प्रमाणे समिती गठित करण्यात येत आहे.

१. प्रधान सचिव (ऊर्जा)	अध्यक्ष
२. प्रधान सचिव (वित्तीय सुधारणा)	सदस्य
३. सहकार आयुक्त	सदस्य
४. मुख्य विद्युत निरीक्षक	सदस्य सचिव

२. उपरोक्त समितीने सदर संस्थेच्या खालील मागण्यांबाबत वस्तुस्थितीची पडताळणी करावी.
१. शासनाने संस्थेस वार्षिक सुमारे रु. ७२ कोटीचे थेट अर्थसहाय्य द्यावे व सदरची रक्कम वितरण कंपनीकडे वर्ग करणे.
  २. संस्थेच्या कार्यक्षेत्रातील ग्रामीण विद्युतीकरणासाठी व आयोगाने निश्चित केलेल्या कालबद्ध कार्यक्रमाची अंमलबजावणी करण्यासाठी संस्थेस भांडवली अर्थसहाय्य म्हणून सन २००४-०५ पासून दरवर्षी रु. ४ कोटी देणे.
  ३. संस्थेकडील थकबाकीची रक्कम महाराष्ट्र राज्य विद्युत मंडळाने त्यांचे लेखापुस्तकात नियामक मालमत्ता म्हणून नोंदविणे व थकबाकी रक्कम व व्याज याची आकारणी न करणे.

४. राज्य शासनाने संस्थेच्या कर्मचाऱ्यांना स्वेच्छा सेवा निवृत्तीपोटी रु. ११० कोटी रक्कम उचल म्हणून संस्थेस अदा करणे.
  ५. शासनाने भांडवली अनुदानाची रक्कम रु. २८ कोटी संस्थेला देणे.
  ६. संस्थेच्या मालमत्ता वापरापोटी आयोगाचे आदेशानुसार महावितरण कंपनीने रक्कम संस्थेस अदा करणे. (मा. सर्वोच्च न्यायालय व मा. अपिलेट ट्रायब्युनलच्या आदेशानुसार महावितरण कंपनीने रक्कम आयोगाकडे जमा केली आहे.)
  ७. ग्रामपंचायत हद्दीतील पथदिव्यांना वीज पुरवठा केल्यापोटी अनुदानाची रक्कम रु. १.७६ कोटी देणे. (सदरचा प्रस्ताव ग्राम विकास विभागाकडे प्रलंबित आहे.)
  ८. विद्युत कायद्यातील तरतुदीनुसार संस्थेचे कार्यक्षेत्र वीज वितरणासाठी ग्रामीण कार्यक्षेत्र जाहीर करण्याबाबत धोरणात्मक निर्णय घेणे.
  ९. संस्थेला ग्रामीण कार्यक्षेत्रात वीज वितरणासाठी स्वस्तातील वीज उपलब्ध करण्याबाबत धोरणात्मक निर्णय घेणे.
३. सदर समितीने, उपरोक्त मागण्यांबाबत आवश्यक ते अभिलेख, कागदपत्रे व माहिती इत्यादीद्वारे आणि मुळा प्रवरा संस्थेचे पदाधिकारी व महाराष्ट्र राज्य वीज वितरण कंपनीची बाजू विचारात घेऊन तसेच न्यायप्रविष्ट बाबी लक्षात घेऊन वस्तुस्थितीची पडताळणी करून शासनास ३ महिन्यात अहवाल सादर करावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्यांचा संकेतांक २०१६०३०११६४५३०९५१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(भि.य.मंता)

उप सचिव, महाराष्ट्र शासन

प्रत-

१. मा.मुख्यमंत्री यांचे प्रधान सचिव
२. मा.मंत्री, (ऊर्जा) यांचे खाजगी सचिव
३. मा.मुख्य सचिव, महाराष्ट्र राज्य, मंत्रालय, मुंबई-३२
४. मा. प्रधान सचिव (सहकार), मंत्रालय, मुंबई-३२
५. मा. प्रधान सचिव (ऊर्जा), मंत्रालय, मुंबई-३२
६. प्रधान सचिव (वित्तीय सुधारणा), वित्त विभाग, मंत्रालय, मुंबई-३२.
७. सहकार आयुक्त व निबंधक भागीदारी संस्था, महाराष्ट्र राज्य, पुणे

८. मुख्य विद्युत निरीक्षक, उद्योग, ऊर्जा व कामगार विभाग, तिसरा मजला, प्रशासकीय इमारत, रामकृष्ण चेंबूरकर मार्ग, चेंबूर (पू), मुंबई-७१
९. व्यवस्थापकीय संचालक, महाराष्ट्र राज्य विद्युत वितरण कंपनी मर्या; प्रकाशगड, बांद्रा (पू), मुंबई- ५१
१०. कार्यकारी संचालक, दि मुळा-प्रवरा इलेक्ट्रीक को-ऑप. सोसायटी लि., श्रीरामपूर, जि. अहमदनगर
११. सर्व मंत्रालयीन विभाग.
१२. निवड नस्ती (ऊर्जा-१).